

யந்திர – பரிகாரங்கள்

நம் முன்னோர்கள் மந்திர சக்கரங்கள், யந்திரங்களைத் தயாரித்து அவற்றை வழிபடும் முறைகளையும், பயன்படுத்தும் முறைகளையும் வகுத்து வைத்துள்ளார்கள். இந்த யந்திரங்களை தயாரிக்க விரும்பும் சாஸ்திரிகள் மிக சுத்தமாக விரதம் கடைப்பிடித்து, குல தெய்வ, இஷ்ட தெய்வ அருள் ஆசி பெற்று வேத ஆகம முறைப்படி வேள்வி நடத்தி தயாரித்து முடிக்கின்றார்கள். இப்படிப்பட்ட யந்திரங்களை பயன்படுத்தி பூஜிப்பவர்கள் வாழ்வில் உயர்வடைகின்றனர் என்பது அனுபவபூர்வமான உண்மை.

மந்திரம்

ஒருவர் என்ன பலனை அடைய வேண்டும் என்று நினைக்கிறாரோ அதற்கு ஏற்றவாறு ஒலி அமைப்பு எழுத்துக்கள் உள்ளன. இந்த எழுத்துக்களை பிரம்ம எழுத்தோடு சேர்த்து மொத்தம் 51 அட்சர எழுத்துக்களையும் மாற்றி மாற்றி இணைத்து உச்சரிக்கும் போது அதற்குரிய வெவ்வேறு ஒலிகள் உண்டாகின்றன (உ.ம்) ஓம், க்ரீம், ஹ்ரம், வங், சங், டங், ரிங்.

இப்படி உருவாக்கப்பட்ட ஒலி எழுத்துக்கள் ஒவ்வொன்றுக்கும் ஒவ்வொரு பலனை (நல்லது, கெட்டது) தருகின்ற ஆற்றல் உண்டு. இந்த ஒலி எழுத்துக்களை தொடர்ந்து சொல்லிக் கொண்டிருந்தால் அந்த பலன் உயிர் சக்தி பெற்று நடை முறைக்கு வந்துவிடும். இதைத்தான் மந்திரம் என்று கூறுகிறார்கள். இந்த மந்திரத்தைத் தொடர்ந்து ஒதுவதை “உரு” என்கிறார்கள். இப்படி இந்த மந்திரத்தை உரு ஏற்றும் போது அவனுடைய உயிர் சக்தி மற்றவர்களுடைய உயிர் சக்தியோடு கலப்பற்று பொருள்

பெறுவதற்குரிய அளவிற்கு ஆற்றல் பெறுகிறது. இப்படி ஒருவருக்கு என்ன வேண்டும் என்ன தேவை என்பதை பதிவு செய்ய, அனுப்ப ஒரு மையப்பொருள் தேவை. அந்த மையப் பொருள் தான் யந்திரம். இந்த மையப்பொருள் யந்திரமாகவோ, டாலராகவோ, ரகசியமாகவோ, மலராகவோ, இப்படி எதுவாயினும் அதை வைத்து மந்திரங்களை உரு ஏற்றலாம். இதில் யந்திரங்கள் முதல் தரபலனைத் தரும்.

யந்திரங்கள் தாமிர தகட்டினால் ஆனவை. இவை மெல்லிய தகடுகனத்த தகடு என இரண்டு வகைகளில் கிடைக்கும். இவை குறைந்த பட்சம் 3 அங்குலம், அதிக பட்சம் 6 அங்குலம் அளவுகளில் கிடைக்கும். இவைகளை தகுதியான சமயபெரியவர்கள், சாஸ்திரிகள், ஜோதிடர்கள் இவர்களிடமிருந்து வாங்கி வீட்டில் பூஜை அறையில் பூஜை மாடத்தில் வைத்து குறைந்த பட்சம் 9 நாட்களும், அதிகபட்சம் 48 நாட்களும் ஒரு நாள் கூட இடைவெளி விடாமல் காலையில் துவக்கினால் காலையிலும் மாலையிலும் துவக்கினால் மாலையிலும் தொடர்ந்து பூஜித்து வரவேண்டும்.

இதில் ஒவ்வொருகிரகத்திற்கும் தனித்தனி தகடுகள் உண்டு. பல்வேறு வகையான காரியங்களுக்கும் வெவ்வேறு விதமான தகடுகளும் உண்டு. எனவே இதைப் பயன்படுத்த விரும்புவர்கள் என்ன பலன் வேண்டுமோ அதற்குரிய யந்திரத்தை வாங்கி முறைப்படி பூஜித்துப் பயன் பெறலாம். எந்த கிரகத்தால் தோஷம் ஏற்படுகிறதோ அந்தக் கிரகத்திற்குரிய தெய்வத்தின் யந்திரத்தை வழிபடுவது உத்தமம். எந்தகிரகத்திற்கு எந்த தெய்வத்தை வழிபடவேண்டும் என்பது முன்பே சொல்லியிருப்பதால் இங்கு சொல்லவில்லை. இனி ஒவ்வொரு தெய்வங்களுக்கும் உரிய யந்திரங்களைக் கூறுவோம்

தெய்வங்கள்உரிய யந்திரங்கள்

விநாயகர்	கணபதி யந்திரம்	
சிவன் (ஈஸ்வரன்)	சுதர்ஸன யந்திரம், ருத்ர கவசயந்திரம்	
முருகன்	சுப்பிரமணிய யந்திரம்	
நவக்கிரகங்களுக்கு	நவக்கிரக யந்திரம்	
ஆஞ்சநேயருக்கு	ஆஞ்சநேய யந்திரம்	
அம்மனுக்கு (ஈஸ்வரி)	ஸ்ரீ சக்ர யந்திரம்	
லட்சுமிக்கு	மகாலட்சுமி யந்திரம், அஷ்ட லட்சுமி யந்திரம்	
சூரியனுக்கு	தினகர யந்திரம்	
செவ்வாய்க்கு	ருத்ர யந்திரம்	
ராகு கேது	சர்ப்ப உருங்கள்	
செல்வம் பெற	குபேர யந்திரம்	
வெற்றிபெற	வியாபார வசிய யந்திரம்	சந்தோஷி மாதா
யந்திரம்		
கல்வி , ராஜ வசியம்		
ஜன வசியம்	சரஸ்வதி யந்திரம்	
பேய் பிடித்தவர்களுக்கு	சடாட்சர உபாஸன மந்திரம்	
பேய் பிடித்தவர்களுக்கு	பைரவர் உபாஸன யந்திரம்	அருமார் உபாஸன
யந்திரம்		
சகல பீடைகளுக்கு	பஞ்சபூத நிவாரண யந்திரம்.	